

अंबरनाथ नगरपरिषदेचे कै.बी.जी.छाया
हॉस्पिटल शासनाच्या सार्वजनिक आरोग्य
विभागाकडे हस्तांतरीत करणेबाबत.

महाराष्ट्र शासन
नगर विकास विभाग,
शासन निर्णय क्रमांक-एमयुपी-२०१६/प्र.क्र. ३०९/नवि-१९
मंत्रालय, मुंबई-४०० ०३२.
दिनांक - १७ नोव्हेंबर, २०१६.

वाचा:-

- १) मुख्याधिकारी, अंबरनाथ नगरपरिषद यांचे पत्र क्र.अंनप/२०१६-१७/११९,
दिनांक २७.०६.२०१६.
- २) अंबरनाथ नगरपरिषद महासभा ठराव क्र.१९१, दि.१०.१२.२०१०.

प्रस्तावना:-

अंबरनाथ नगरपरिषदेमार्फत दि.१२.१०.१९६९ रोजी कै.बी.जी.छाया हॉस्पिटल सुरु करण्यात आले आहे. या रुग्णालयाचे एकूण क्षेत्रफळ ४६८२.३४ चौ.मी. इतके असून बांधकाम केलेले क्षेत्रफळ २४७८.३४ चौ.मी. इतके आहे. सद्यस्थितीत हे हॉस्पिटल ६५ खाटांचे आहे.

कै.बी.जी.छाया रुग्णालयामध्ये मध्ये उच्च दर्जाच्या वैद्यकिय उपचार सेवा पुरविणे, अत्याधुनिक यंत्रसामुग्रीद्वारे रुग्णांवर उपचार करणे, तज्ञ डॉक्टर्स व प्रशिक्षित वैद्यकिय कर्मचारी वर्गाद्वारे रुग्णसेवेचा स्तर उंचावणे यासाठी हे रुग्णालय नगरपरिषदेऐवजी शासनाच्या सार्वजनिक आरोग्य विभागामार्फत चालविण्यासाठी ते सार्वजनिक आरोग्य विभागाकडे हस्तांतरण करण्याची बाब शासनाच्या विचाराधीन होती. अंबरनाथ नगरपरिषदेने विशेष सर्वसाधारण सभा ठराव क्र.१९१, दिनांक १०/१२/२०१० अन्वये या स्वरुपाची विनंती शासनास केली होती. याबाबत शासनाने पुढीलप्रमाणे निर्णय घेतला आहे :-

शासन निर्णय:-

मा. मंत्रीमंडळाच्या दिनांक १८ ऑक्टोबर, २०१६ रोजी झालेल्या बैठकीतील निर्णयानुसार अंबरनाथ नगरपरिषदेचे कै.बी.जी.छाया हॉस्पिटल शासनाच्या सार्वजनिक आरोग्य विभागाकडे हस्तांतरीत करण्यास या शासन निर्णयाद्वारे खालील अटीच्या अधिन राहून शासन मान्यता देण्यात येत आहे.

- (१) अंबरनाथ नगरपरिषदेचे कै.बी.जी.छाया हॉस्पिटल हे, या रुग्णालयाच्या मालकी हक्कासह, संबंधित भूखंड व त्यावरील इमारती आणि त्यामधील यंत्रसामुग्रीसह (आर्थिक दायित्व वा बोजाविरहित) सार्वजनिक आरोग्य विभागाकडे हस्तांतरीत करण्यास मान्यता देण्यात येत आहे.
- (२) कै.बी.जी.छाया हॉस्पिटलमधील १७ वैद्यकिय कर्मचाऱ्यांचे शासनाच्या सार्वजनिक आरोग्य विभागाकडील समावेशन करण्यास मान्यता देण्यात येत आहे.
- (३) सदर रुग्णालयातील वैद्यकीयेतर (Non Medical Staff) कर्मचाऱ्यांच्या सेवा नगरपरिषदेच्या अन्य प्रयोजनार्थ उपयोगात आणता येत असल्यामुळे अशा कर्मचाऱ्यांना नगरपालिकेच्या सेवेत समाविष्ट होण्याचा विकल्प देण्यास मान्यता देण्यात येत आहे.

(४) हस्तांतरणाच्या अनुषंगाने कर्मचाऱ्यांच्या समावेशनाबाबत विकल्प मागवून पुढील कार्यवाही करणे याकरीता ६ महिन्याचा कालावधी लागण्याची शक्यता असल्याने, त्याबाबतची कार्यवाही सार्वजनिक आरोग्य विभागाने ६ महिन्यात करावी. त्यानुषंगाने ६ महिन्यापर्यंत वेतनाची अदायगी नगरपरिषदेने करण्यास व ६ महिन्यांनंतर वेतनाची अदायगी सार्वजनिक आरोग्य विभागामार्फत करण्यास मान्यता देण्यात येत आहे.

(५) हस्तांतरणानंतर सदर रुग्णालयावरील संपूर्ण खर्च सार्वजनिक आरोग्य विभागामार्फत करण्यास व त्यासाठी आवश्यक ती अर्थसंकल्पीय तरतुद (वार्षिक रुपये २.५० कोटी आवर्ती) करण्यास मान्यता देण्यात येत आहे.

(६) रुग्णालयाचे शासनाकडे हस्तांतरण झाल्यानंतर त्या अनुषंगाने नगरपरिषदेकडील जेवढा कर्मचारी वृंद शासनाकडे वर्ग होईल त्या प्रमाणात, त्यानुषंगाने नगर पारिषदेला अनुज्ञेय सहायक अनुदानाची पुनर्रचना करण्यास मान्यता देण्यात येत आहे.

२. सदर रुग्णालयाच्या हस्तांतरणाबाबतची कार्यवाही विहित कालावधीत होण्यासाठी विशेषतः कर्मचारीवृंदांचे सार्वजनिक आरोग्य विभागाकडे समावेशन करण्याकरीता क्षेत्रीय स्तरावर द्वि सदस्यीय समिती पुढील प्रमाणे स्थापित करण्यात येत आहे :-

१) जिल्हा प्रशासन अधिकारी, जिल्हाधिकारी कार्यालय, जि. ठाणे

२) सार्वजनिक आरोग्य विभागाने नामनिर्देशित केलेल्या क्षेत्रीय स्तरावरील अधिकारी.

३. मुख्याधिकारी, अंबरनाथ नगरपरिषद हे या समितीस आवश्यक ती सर्व माहिती देतील. हस्तांतरणाबाबतची सर्व कार्यवाही व कर्मचारीवृंदाबाबत समावेशनाची कार्यवाही करण्याबाबत ही समिती समन्वयन करेल व आवश्यकतेनुसार सक्षम प्राधिकरणाकडे २ महिन्यांच्या आत अहवाल सादर करेल.

४. सदर शासन निर्णय सार्वजनिक आरोग्य विभागाच्या अनौपचारिक संदर्भ क्र.३१७७, दि.१५.७.२०१६, वित्त विभागाच्या अनौपचारिक संदर्भ क्र.२०६, दि.२.८.२०१६ व सामान्य प्रशासन विभागाच्या अनौपचारिक संदर्भ क्र.१४५८, दि. ५.१०.२०१६ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यांत आला असून त्याचा संकेतांक २०१६१११७११२२१८१३२५ असा आहे हा आदेश डिजिटल स्वाक्षरीने करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने,

(अनिष र. परशुरामे)

उप सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई

२. मा. मुख्यमंत्री यांचे प्रधान सचिव, मंत्रालय, मुंबई-४०० ०३२

३. मा. मंत्री, सार्वजनिक आरोग्य विभाग, यांचे खाजगी सचिव, मंत्रालय, मुंबई-४०० ०३२
४. अप्पर मुख्य सचिव (वित्त विभाग), मंत्रालय, मुंबई-४०० ०३२
५. प्रधान सचिव, सार्वजनिक आरोग्य विभाग, गोकुळदास तेजपाल रुग्णालय संकुल परिसर, मुंबई.
६. प्रधान सचिव, सामान्य प्रशासन मंत्रालय, मुंबई-४०० ०३२.
७. आयुक्त तथा संचालक, नगरपरिषद प्रशासन संचालनालय, वरली, मुंबई-४०० ०१८
८. विभागीय आयुक्त, कोकण विभाग
९. जिल्हाधिकारी, ठाणे, जि.ठाणे.
१०. संचालक, आरोग्य सेवा, मुंबई.
११. जिल्हा आरोग्य अधिकारी, जि. ठाणे
१२. जिल्हा कोषागार अधिकारी, जि. ठाणे.
१३. मुख्याधिकारी, अंबरनाथ नगरपरिषद, जि. ठाणे
१४. महालेखापाल १/२, महाराष्ट्र (लेखा व लेखापरिक्षा)/(लेखा व अनुज्ञेयता), मुंबई/नागपूर
१५. उप सचिव, मुख्यमंत्री सचिवालय, मंत्रालय, मुंबई.
१६. उप सचिव, वित्त विभाग (व्यय-३),(विसु-१), मंत्रालय, मुंबई.
१७. उप सचिव, सामान्य प्रशासन विभाग (कार्यासन-१२), मंत्रालय, मुंबई.
१८. सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई.
१९. निवड नस्ती, कार्यासन नवि-१९.